



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1778/37 - 2012 ඔක්තෝබර් මස 05 වැනි සිකුරාදා - 2012.10.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සිවිල් ගුවන් සේවා අමාත්‍යාංශය

සිවිල් ගුවන් සේවා අධිකාරිය

196 ගුවන් සංචාරණ රෙගුලාසි යටතේ සිවිල් ගුවන් සේවා අධ්‍යක්ෂ ජනරාල්වරයා විසින් කෙරෙන දැනුම් දීම

විධිමත් අභ්‍යන්තර මගී ගුවන් ප්‍රවාහන සේවාවක් (Domestic Scheduled Operations), කුලී මෙහෙයුම් ගුවන් ප්‍රවාහන සේවාවක් (Charter Operations) හා ගුවනේ දී සිදු කරන කාර්යයන් (Aerial Work Operations) රට තුළ පවත්වාගෙන යාම සඳහා 1955 ගුවන් සංචාරණ පනතේ කොන්දේසි වලට අනුකූලව ගුවන් මෙහෙයුම් සහතිකය/ගුවන් සමාගම් සහතිකය, කුලී මෙහෙයුම් ගුවන් ප්‍රවාහන සහතිකය හා ගුවනේ දී සිදු කරන කාර්යය සඳහා බලපත්‍රය ලබා ගැනීම සඳහා කොළඹ 01, යෝක් විදිය, අංක 11 දරන ස්ථානයේ පිහිටි සීමාසහිත සැඟරන් ඒවියේෂන් (පුද්ගලික) සමාගම විසින් 2012 ජූලි 05 දානමින් ඉල්ලුම් පත්‍රයක් 2012 ජූනි මස 11 දින මෙම කාර්යාලය වෙත එවනු ලැබ ඇති බව මහජනයා වෙත මෙයින් දැනුම් දෙනු ලැබේ. අයදුම්පතට අනුව සීමාසහිත සැඟරන් ඒවියේෂන් (පුද්ගලික) සමාගමේ අධ්‍යක්ෂ මණ්ඩලය මෙසේය :

අජිත් ඩේමන් ගුණවර්ධන මහතා
රොමේෂ් මයිකල් ඩේවිඩ් මහතා
ජිනේන්ද්‍ර රොමේෂ් ගුණරත්න මහතා
බර්නාඩ් ඇන්ටන් බණ්ඩාර ගුණතිලක මහතා
කන්දසාම්පිල්ලේ බාලසුන්දරම් මහතා
ෆෙරෝස් ඕමාර් මහතා
රුසිරු තරින්දු අබේසිංහ මහතා

එකී සමාගමේ යෝජිත ගුවන් මෙහෙයුම් කටයුතු පිළිබඳ පූර්ණ වගකීම කළමනාකාරීත්වය සඳහා රොමේෂ් මයිකල් ඩේවිඩ් මහතා සීමාසහිත සැඟරන් ඒවියේෂන් (පුද්ගලික) සමාගම විසින් නම් කරනු ලැබ ඇත.

අයදුම්කරුගේ සම්පූර්ණ කරන ලද ඉල්ලුම් පත්‍රයේ පිටපතක් කොළඹ 02, හුණුපිටිය පාර, අංක 04, සිවිල් ගුවන් සේවා අධිකාරියේ බිම් මහලේ පිහිටි තාක්ෂණික පුස්තකාලයේ තබා ඇති අතර ඕනෑම වැඩකරන දිනෙක, කාර්යාල වේලාවන් තුළ මහජනතාවට පරීක්ෂාකර බැලීමට හැකිය.

යෝජිත මෙහෙයුම් සඳහා අවශ්‍ය ගුවන් මෙහෙයුම් සහතිකය (Air Operator Certificate) ගුවන් සමාගම් බලපත්‍රය (Airline License) හා ගුවනේ දී සිදු කරන කාර්යය සඳහා බලපත්‍රය (Aerial Work License) ඇතුළු අනෙකුත් අදාළ අනුමැතීන් ප්‍රදානය කිරීමට ප්‍රථම, ගුවන් සංචාරණ රෙගුලාසි මෙන්ම අදාළ ජාත්‍යන්තර ප්‍රමිතීන් සහ නිර්දේශිත ක්‍රියාමාර්ගයන් (International Standard and Recommended Practices) සහ මෙම ආයතනය විසින් පිළිගත් ඒ හා සම්බන්ධිත දේශීය අවශ්‍යතාවයන්ට අනුව නිරූපිත වූත්, ආරක්ෂිත වූත්, කාර්යක්ෂම වූත් ගුවන් ප්‍රවාහන සේවා, මෙහෙයුම් පැවැත්වීම සඳහා අයදුම්කරුවන්ගේ යෝග්‍යතාවය සංස්ථාපිත ක්‍රියාමාර්ගානුකූලව නිසි පරිදි පරීක්ෂාකර බලා මෙම අයදුම්පත සහතික කිරීමේ වැඩ පිළිවෙල 2012 ඔක්තෝබර් මස 25 වැනි දිනට පසුව මවිසින් ආරම්භ කිරීමට තීරණය කර ඇති බව මහජනතාවට මෙයින් දැනුම් දෙනු ලැබේ.

ඉහත පරිච්ඡේදයේ සඳහන් දිනට දින 10කට ප්‍රථම ඕනෑම පුද්ගලයකු හට ඉහත කී අයදුම්පත සම්බන්ධව ලිඛිතව නිශ්චිත හේතු පදනම් කරගත් කරුණු ගෙන නාවික සංතරණ රෙගුලාසි වලට අනුකූලව මා වෙත සංදේශනය කළ හැකිය. අන්තර්ගත සියලු ප්‍රකාශනවල නිරවද්‍යතාවය ලිඛිත සාක්ෂි සමග ඉදිරිපත් කළ යුතුය. එවැනි සංදේශන මා වෙත ඉදිරිපත් කරන අවස්ථාවේ දී ඔහු/ඇය විසින් එහි පිටපතක් අයදුම්කරුට ලැබීමට සැලැස්විය යුතු අතර, එසේ යැවූ බවට සහතිකයක් අදාළ සංදේශනයට අමුණා තිබිය යුතුය.

එච්. එම්. සී. නිමල්සිරි,
සිවිල් ගුවන් සේවා අධ්‍යක්ෂ ජනරාල් සහ
ප්‍රධාන විධායක නිලධාරී.

2012 ඔක්තෝබර් 03 වැනි දින,

ශ්‍රී ලංකා සිවිල් ගුවන් සේවා අධිකාරිය,
අංක 04,
හුණුපිටිය පාර,
කොළඹ 02.

10-791